



ਮੰਤਰੀ ਮੰਡਲ ਕਮੇਟੀ ਵਿਚਾਰ-ਵਟਾਂਦਰਾ

ਮੰਤਰੀ ਮੰਡਲ ਵੱਲੋਂ 2011 'ਚ ਹਸਤਾਖਰ ਕੀਤੇ ਸਹਿਮਤੀ-ਪੱਤਰ ਅਤੇ ਭਾਰਤ ਦੇ ਇੰਸਟੀਚਿਊਟ ਆਫ ਚਾਰਟਰਡ ਅਕਾਊਂਟੈਂਟਸ ਅਤੇ ਸੰਯੁਕਤ ਅਰਬ ਅਮੀਰਾਤ ਦੇ ਹਾਇਰ ਕਾਲੇਜਸ ਆਫ ਟੈਕਨਾਲੋਜੀ ਵਿਚਾਲੇ ਸਹਿਮਤੀ-ਪੱਤਰ ਦੇ ਨਵੀਨੀਕਰਨ ਨੂੰ ਪ੍ਰਵਾਨਗੀ

Posted On: 04 MAY 2017 4:56PM by PIB Chandigarh

Cabinet approves MoU signed in 2011 and Renewal of MoU between the Institute of Chartered Accountants of India and Higher Colleges of Technology, United Arab Emirates

ਮੰਤਰੀ ਮੰਡਲ ਵੱਲੋਂ 2011 'ਚ ਹਸਤਾਖਰ ਕੀਤੇ ਸਹਿਮਤੀ-ਪੱਤਰ ਅਤੇ ਭਾਰਤ ਦੇ ਇੰਸਟੀਚਿਊਟ ਆਫ ਚਾਰਟਰਡ ਅਕਾਊਂਟੈਂਟਸ ਅਤੇ ਸੰਯੁਕਤ ਅਰਬ ਅਮੀਰਾਤ ਦੇ ਹਾਇਰ ਕਾਲੇਜਸ ਆਫ ਟੈਕਨਾਲੋਜੀ ਵਿਚਾਲੇ ਸਹਿਮਤੀ-ਪੱਤਰ ਦੇ ਨਵੀਨੀਕਰਨ ਨੂੰ ਪ੍ਰਵਾਨਗੀ

ਪ੍ਰਧਾਨ ਮੰਤਰੀ ਸ੍ਰੀ ਨਰਿੰਦਰ ਮੋਦੀ ਦੀ ਪ੍ਰਧਾਨਗੀ ਹੇਠ ਕੇਂਦਰੀ ਮੰਤਰੀ ਮੰਡਲ ਨੇ 2011 'ਚ ਹਸਤਾਖਰ ਕੀਤੇ ਸਹਿਮਤੀ-ਪੱਤਰ ਅਤੇ ਭਾਰਤ ਦੇ ਇੰਸਟੀਚਿਊਟ ਆਫ ਚਾਰਟਰਡ ਅਕਾਊਂਟੈਂਟਸ (ਆਈ.ਸੀ.ਏ.ਆਈ.) ਅਤੇ ਸੰਯੁਕਤ ਅਰਬ ਅਮੀਰਾਤ ਦੇ ਹਾਇਰ ਕਾਲੇਜਸ ਆਫ ਟੈਕਨਾਲੋਜੀ (ਐੱਚ.ਸੀ.ਟੀ.) ਵਿਚਾਲੇ ਸਹਿਮਤੀ-ਪੱਤਰ ਦੇ ਨਵੀਨੀਕਰਨ ਨੂੰ ਪਿਛਲੀ ਤਾਰੀਖ ਤੋਂ ਆਪਣੀ ਪ੍ਰਵਾਨਗੀ ਦੇ ਦਿੱਤੀ ਹੈ।

ਐੱਚ.ਸੀ.ਟੀ., ਯੂ.ਏ.ਈ. ਨਾਲ ਸਹਿਮਤੀ-ਪੱਤਰ ਦਾ ਨਵੀਨੀਕਰਨ ਹੇਠ ਲਿਖੀਆਂ ਮੱਦਾਂ ਅਨੁਸਾਰ ਹੋਇਆ ਹੈ:

1. ਆਈ.ਸੀ.ਏ.ਆਈ.; ਅਕਾਊਂਟਿੰਗ ਅਤੇ ਵਿੱਤ ਨਾਲ ਸਬੰਧਤ ਐੱਚ.ਸੀ.ਟੀ. ਦੇ ਮੌਜੂਦਾ ਪਾਠਕ੍ਰਮ ਦੀ ਸਮੀਖਿਆ ਕਰ ਕੇ ਐੱਚ.ਸੀ.ਟੀ. ਨੂੰ ਤਕਨੀਕੀ ਸਹਾਇਤਾ ਪ੍ਰਦਾਨ ਕਰੇਗਾ;
2. ਆਈ.ਸੀ.ਏ.ਆਈ. ਨਵੇਂ/ਸੋਧੇ ਕੋਰਸ ਤੇ ਮਾਡਿਯੂਲਜ਼ ਲਾਗੂ ਕਰਨ ਦੀ ਸਿਫਾਰਸ਼ ਕਰੇਗਾ, ਜਿਨ੍ਹਾਂ ਰਾਹੀਂ ਆਈ.ਸੀ.ਏ.ਆਈ. ਦੀ ਮੈਂਬਰਸ਼ਿਪ ਹਾਸਲ ਕਰਨ ਦੇ ਉਦੇਸ਼ ਨਾਲ ਐੱਚ.ਸੀ.ਟੀ. ਦੇ ਵਿਦਿਆਰਥੀਆਂ ਨੂੰ ਆਈ.ਸੀ.ਏ.ਆਈ. ਦੀ ਤਕਨੀਕੀ ਪੇਸ਼ੇਵਰਾਨਾ (ਪ੍ਰੋਫੈਸ਼ਨਲ) ਪ੍ਰੀਖਿਆ ਲਿਖਣ ਵਿੱਚ ਸੁਵਿਧਾ ਹੋਵੇਗੀ;
3. ਆਈ.ਸੀ.ਏ.ਆਈ.; ਐੱਚ.ਸੀ.ਟੀ. ਦੇ ਯੋਗ ਵਿਦਿਆਰਥੀਆਂ ਲਈ ਆਈ.ਸੀ.ਏ.ਆਈ. ਦੀ ਪੇਸ਼ੇਵਰਾਨਾ ਪ੍ਰੀਖਿਆ ਵਿੱਚ ਤਕਨੀਕੀ ਸਹਾਇਤਾ ਪ੍ਰਦਾਨ ਕਰੇਗਾ;
4. ਆਈ.ਸੀ.ਏ.ਆਈ.; ਐੱਚ.ਸੀ.ਟੀ. ਦੇ ਵਿਦਿਆਰਥੀਆਂ ਤੇ ਅਧਿਆਪਕ-ਵਰਗ ਲਈ ਸੈਮੀਨਾਰ ਅਤੇ ਵਰਕਸ਼ਾਪ ਮੁਹੱਈਆ ਕਰਵਾਉਣ ਲਈ ਤਾਲਮੇਲ ਕਰੇਗਾ;
5. ਆਈ.ਸੀ.ਏ.ਆਈ. ਆਪਸੀ ਸਹਿਮਤੀ ਦੇ ਆਧਾਰ ਉੱਤੇ ਵਿਸ਼ੇਸ਼ ਤੇ ਵਾਜਬ ਸਹਾਇਕ ਅਧਿਆਪਕ-ਵਰਗ ਪ੍ਰਦਾਨ ਕਰੇਗਾ;
6. ਆਈ.ਸੀ.ਏ.ਆਈ. ਐੱਚ.ਸੀ.ਟੀ. ਦੇ ਵਿਦਿਆਰਥੀਆਂ ਲਈ ਸਰਟੀਫਿਕੇਸ਼ਨ (ਪ੍ਰਮਾਣਿਕਤਾ) ਕੋਰਸ ਮੁਹੱਈਆ ਕਰਵਾਏਗਾ;
7. ਐੱਚ.ਸੀ.ਟੀ. ਆਈ.ਸੀ.ਏ.ਆਈ. ਦੀਆਂ ਪੇਸ਼ੇਵਰਾਨਾ (ਪ੍ਰੋਫੈਸ਼ਨਲ) ਤੇ ਤਕਨੀਕੀ ਪ੍ਰੀਖਿਆਵਾਂ ਕਰਵਾਉਣ ਲਈ ਸਹੂਲਤਾਂ ਮੁਹੱਈਆ ਕਰਵਾਏਗਾ;
8. ਐੱਚ.ਸੀ.ਟੀ. ਅਤੇ ਆਈ.ਸੀ.ਏ.ਆਈ. ਅਧਿਆਪਕ-ਵਰਗ ਅਤੇ ਵਿਦਿਆਰਥੀਆਂ ਦੇ ਆਦਾਨ-ਪ੍ਰਦਾਨ ਪ੍ਰੋਗਰਾਮਾਂ ਨੂੰ ਹੱਲਾਸ਼ੇਰੀ ਦੇਣਗੇ;
9. ਐੱਚ.ਸੀ.ਟੀ. ਅਤੇ ਆਈ.ਸੀ.ਏ.ਆਈ. ਸੰਯੁਕਤ ਅਰਬ ਅਮੀਰਾਤ ਵਿੱਚ ਐੱਚ.ਸੀ.ਟੀ. ਦੇ ਵਿਭਿੰਨ ਕਾਲਜਾਂ ਵਿੱਚ ਪੇਸ਼ੇਵਰਾਨਾ ਵਿਕਾਸ ਤੇ ਤਕਨੀਕੀ ਸਮਾਰੋਹ, ਸੈਮੀਨਾਰ ਤੇ ਕਾਨਫਰੰਸਾਂ ਕਰਵਾਉਣ ਲਈ ਆਪਸ ਵਿੱਚ ਤਾਲਮੇਲ ਕਰਨਗੇ। ਐੱਚ.ਸੀ.ਟੀ. ਅਜਿਹੇ ਸਮਾਰੋਹਾਂ ਲਈ ਸਥਾਨ ਮੁਹੱਈਆ ਕਰਵਾਏਗਾ ਅਤੇ ਅਜਿਹੇ ਸਮਾਰੋਹਾਂ ਵਿੱਚ ਸ਼ਾਮਲ ਹੋਣ ਲਈ ਆਪਣੇ ਵਿਦਿਆਰਥੀਆਂ ਤੇ ਅਧਿਆਪਕ-ਵਰਗ ਦੇ ਮੈਂਬਰਾਂ ਨੂੰ ਉਤਸ਼ਾਹਿਤ ਕਰੇਗਾ;
19. ਐੱਚ.ਸੀ.ਟੀ. ਅਤੇ ਆਈ.ਸੀ.ਏ.ਆਈ. ਸੰਯੁਕਤ ਅਰਬ ਅਮੀਰਾਤ ਵਿੱਚ ਐੱਚ.ਸੀ.ਟੀ. ਦੇ ਸੈਟਰ ਆਫ਼ ਐਕਸਲੈਂਸ ਫਾਰ ਐਪਲਾਈਡ ਰਿਸਰਚ ਐਂਡ ਟਰੇਨਿੰਗ (ਸੀ.ਈ.ਆਰ.ਟੀ.) ਰਾਹੀਂ ਅਕਾਊਂਟਿੰਗ, ਵਿੱਤ ਅਤੇ ਆੱਡਿਟ ਦੇ ਖੇਤਰ ਵਿੱਚ ਛੋਟੇ ਪੇਸ਼ੇਵਰਾਨਾ ਕੋਰਸੇਜ਼ ਕਰਵਾਉਣ ਲਈ ਤਾਲਮੇਲ ਕਰਨਗੇ।

ਇਹ ਤਸਵੀਜ਼ ਸਮਾਨਤਾ, ਜਨਤਕ ਜਵਾਬਦੇਹੀ ਤੇ ਨਵੀਂ ਖੋਜ ਦੇ ਨਿਸ਼ਾਨਿਆਂ ਤੱਕ ਪੁੱਜਣ ਵੱਲ ਸੇਧਤ ਹੈ।

ਪਿਛੋਕੜ:

ਆਈ.ਸੀ.ਏ.ਆਈ. ਭਾਰਤ ਦੀ ਸੰਸਦ ਵੱਲੋਂ ਪਾਸ ਕੀਤੇ ਕਾਨੂੰਨ ਰਾਹੀਂ ਇੱਕ ਸਥਾਪਤ ਵਿਧਾਨਕ ਇਕਾਈ ਹੈ; ਜੋ ਚਾਰਟਰਡ ਅਕਾਊਂਟੈਂਟਸ ਕਾਨੂੰਨ, 1949 ਅਨੁਸਾਰ ਹੈ ਅਤੇ ਭਾਰਤ ਵਿੱਚ ਚਾਰਟਰਡ ਅਕਾਊਂਟੈਂਟਸੀ ਦੇ ਕਿੱਤੇ ਨੂੰ ਨਿਯੰਤ੍ਰਿਤ ਕਰਦੀ ਹੈ। ਐੱਚ.ਸੀ.ਟੀ. ਯੂ.ਏ.ਈ. 23,000 ਤੋਂ ਵੱਧ ਵਿਦਿਆਰਥੀਆਂ ਅਤੇ 2,000 ਸਟਾਫ਼ ਮੈਂਬਰਾਂ ਉੱਤੇ ਆਧਾਰਤ ਇੱਕ ਭਾਈਚਾਰਾ ਹੈ; ਜਿਸ ਦੇ ਅਬੂ ਧਾਬੀ, ਅਲ ਆਇਨ, ਦੁਬਈ, ਫੁਜੈਰਾਹ, ਮਦੀਨਾਤ ਜ਼ਾਇਦ, ਰਾਸ ਅਲ ਖ਼ੇਮਾਹ, ਰੁਵੈਸ ਅਤੇ ਸ਼ਾਹਰਜਾ ਵਿੱਚ ਅਤਿ ਆਧੁਨਿਕ ਤਕਨਾਲੋਜੀ ਨਾਲ ਲੈਸ ਕੈਂਪਸ ਹਨ ਅਤੇ ਇਹ ਸੰਯੁਕਤ ਅਰਬ ਅਮੀਰਾਤ ਦਾ ਸਭ ਤੋਂ ਵਿਸ਼ਾਲ ਉੱਚ-ਸਿੱਖਿਆ ਸੰਸਥਾਨ ਹੈ। ਐੱਚ.ਸੀ.ਟੀ. ਵਿਦਿਆਰਥੀਆਂ ਨੂੰ ਸਾਰੇ ਵਿਸ਼ਵਾਸਾਂ ਤੇ ਕਦਰਾਂ-ਕੀਮਤਾਂ ਦਾ ਸੁਹਿਰਦ ਢੰਗ ਨਾਲ ਸਤਿਕਾਰ ਕਰਦਿਆਂ ਉੱਚ ਮਿਆਰੀ ਕਿਸਮ ਦੇ ਤਕਨੀਕੀ ਤੇ ਪੇਸ਼ੇਵਰਾਨਾ ਪ੍ਰੋਗਰਾਮ ਮੁਹੱਈਆ ਕਰਵਾਉਣ ਲਈ ਸਮਰਪਿਤ ਹੈ ਅਤੇ ਇਸ ਦੀ ਦੂਰ-ਦ੍ਰਿਸ਼ਟੀ ਅੰਤਰਰਾਸ਼ਟਰੀ ਤੌਰ ਉੱਤੇ ਮਾਨਤਾ-ਪ੍ਰਾਪਤ ਅਤੇ ਤਕਨੀਕੀ ਤੇ ਪੇਸ਼ੇਵਰਾਨਾ ਤੀਜੀ ਪੀੜ੍ਹੀ ਦੀ ਸਿੱਖਿਆ ਮੁਹੱਈਆ ਕਰਵਾਉਣ ਵਾਲੇ ਇੱਕ ਸੰਸਥਾਨ ਵਜੋਂ ਸਥਾਪਤ ਹੋਣ ਦੀ ਹੈ। ਐੱਚ.ਸੀ.ਟੀ. ਦਾ ਮਿਸ਼ਨ ਸਿੱਖਿਆ ਦਾ ਇੱਕ ਪ੍ਰਮੁੱਖ ਬੁਨਿਆਦੀ ਥੰਮ੍ਹ ਬਣਨ ਦਾ ਹੈ, ਜਿਸ ਉੱਤੇ ਇੱਕ ਆਧੁਨਿਕ ਰਾਸ਼ਟਰ ਦੀ ਉਸਾਰੀ ਹੋ ਸਕੇ।

ਆਈ.ਸੀ.ਏ.ਆਈ. ਨੇ ਆਈ.ਸੀ.ਏ.ਆਈ. ਅਤੇ ਐੱਚ.ਸੀ.ਟੀ., ਯੂ.ਏ.ਈ. ਵਿਚਾਲੇ ਸਹਿਮਤੀ-ਪੱਤਰ ਨੂੰ ਨਵਿਆਉਣ ਬਾਰੇ ਵਿਚਾਰ ਕੀਤਾ ਹੈ, ਤਾਂ ਜੋ ਇਸ ਸਹਿਮਤੀ-ਪੱਤਰ ਰਾਹੀਂ ਸੰਯੁਕਤ ਅਰਬ ਅਮੀਰਾਤ ਵਿੱਚ ਅਕਾਊਂਟਿੰਗ, ਫਾਈਨੈਂਸ਼ੀਅਲ ਤੇ ਆੱਡਿਟ ਦਾ ਗਿਆਨ-ਆਧਾਰ ਮਜ਼ਬੂਤ ਹੋ ਸਕੇ। ਐੱਚ.ਸੀ.ਟੀ. ਨਾਲ ਸਹਿਮਤੀ-ਪੱਤਰ ਉੱਤੇ ਪੰਜ ਸਾਲਾਂ ਦੀ ਮਿਆਦ ਵਾਸਤੇ 4 ਜਨਵਰੀ, 2011 ਨੂੰ ਹਸਤਾਖਰ ਕੀਤੇ ਗਏ ਸਨ।

(Release ID: 1489200) Visitor Counter : 3

